

ಅ) ಕೋಲಾರದ ಅರಣ್ಯ ವಿಭಾಗಾಧಿಕಾರಿ (ಉಪ ಅರಣ್ಯ ಸಂರಕ್ಷಣಾಧಿಕಾರಿ) ಯವರನ್ನು ಉದ್ದೇಶಿಸಿ ಚಿಂತಾಮಣಿ ತಾಲ್ಲೂಕಿನ ತಹಸೀಲ್ದಾರರವರು ಬರೆದ ಪತ್ರದ ಸಂ. 21 : 81-82, ತಾ|| 28-10-1983 ಕ್ಕೆ ಕೋಲಾರ ಅರಣ್ಯ ವಿಭಾಗಾಧಿಕಾರಿಯವರು ಉತ್ತರಿಸುತ್ತಾ ಅವರ ಪತ್ರದ ಸಂಖ್ಯೆ : ಎಸ್. ಎ. ಎಸ್. ಮಾಲ್ಕಿ : ಸಿ ಅರ್. 83-84 ತಾ|| 14-12-1983 ರಲ್ಲಿ ಈ ಮರಗಳ ಮೌಲ್ಯ ರೂ. 1,200-00 ಎಂದು ತಿಳಿಸಿರುತ್ತಾರೆ.

ಆ) ಮೇಲೆ ತಿಳಿಸಿರುವಂತೆ ಕೋಲಾರ ಅರಣ್ಯ ವಿಭಾಗಾಧಿಕಾರಿಯವರು ಈ ವಿಷಯದ ಬಗ್ಗೆ ಕ್ರಮವನ್ನು ತೆಗೆದುಕೊಂಡು ಚಿಂತಾಮಣಿ ಶಹರೀಲ್ದಾರರವರಿಗೆ ಉತ್ತರವನ್ನು ಕೊಟ್ಟಿರುತ್ತಾರೆ.

ಇ) ಇಲ್ಲ.

ಈ) ಭೂಮಿಯ ಮಾಲೀಕನು ಮರಗಳ ಮೌಲ್ಯವನ್ನು ಸರ್ಕಾರಕ್ಕೆ ಸಂದಾಯ ಮಾಡಿ ತಹಸೀಲ್ದಾರರವರು ಮರಗಳನ್ನು ಭೂ ಮಾಲೀಕರಿಗೆ ಒಪ್ಪಿಸುವವರೆಗೆ ಅರಣ್ಯ ಇಲಾಖೆಯು ಮರದ ಫಸಲನ್ನು ಕಾನೂನಿನ ಪ್ರಕಾರ ಹರಾಜು ಮಾಡಬೇಕಾಗುತ್ತದೆ.

ಉ) ಮರಗಳನ್ನು ಕಂದಾಯ ಇಲಾಖೆಯು ಭೂಮಾಲೀಕನಿಗೆ ಒಪ್ಪಿಸುವ ಆಜ್ಞೆ ಹೊರಡಿಸಿದ್ದ ನಂತರ ಮತ್ತು ಅಮರಾಯಿ ಮಾರಾಟದ ಪಟ್ಟಿಯಿಂದ ಈ ಮರಗಳನ್ನು ತೆಗೆದ ನಂತರ ಉಪ ಅರಣ್ಯ ಸಂರಕ್ಷಣಾಧಿಕಾರಿಯವರು ಮುಂದಿನ ಕ್ರಮ ತೆಗೆದುಕೊಳ್ಳುವರು.

**ಲಿಂಗಸಗೂರು ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಇಲಾಖೆಗೆ ಸೇರಿದ ರಸ್ತೆಗಳನ್ನು ಲೋಕೋಪಯೋಗಿ ಇಲಾಖೆಗೆ ಸೇರಿಸಿಕೊಳ್ಳುವ ಬಗ್ಗೆ.**

277(713) ಶ್ರೀ ಬಸವರಾಜ ಪಾಟೀಲ್ ಅನ್ನರಿ (ಲಿಂಗಸಗೂರು) ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಲಿಂಗಸಗೂರು ತಾಲ್ಲೂಕಿನಲ್ಲಿ 1972 ರಿಂದ ಎಷ್ಟು ರಸ್ತೆಗಳನ್ನು ಲೋಕೋಪಯೋಗಿ ರಸ್ತೆಗಳನ್ನಾಗಿ ಪರಿವರ್ತಿಸಲಾಗಿದೆ ; ಹಾಗಿದ್ದಲ್ಲಿ ಲಿಂಗಸಗೂರುದಿಂದ ಗುಡದನಾಳಕ್ಕೆ, ಗುರುಗುಂದದಿಂದ ಕಾಳಾಪುರ ಮತ್ತು ಗುಂತಕಗೋಳಗಾ ಮೂಲಕ ಲಿಂಗಸಗೂರಿಗೆ ವೈದೂಡ್ಡಿ ಯಿಂದ ಯಾಲಗಟ್ಟಿಗೆ ಕೃಷ್ಣಾ ಮೇಲ್ಮಂಡೆ ಯೋಜನೆ ರಸ್ತೆಯಿಂದ ವರೇಬಾಳ ಗೋಮಟ್ಟಿ ಮೂಲಕ ಅಮರೇಶ್ವರಕ್ಕೆ ಹೋಗುವ ರಸ್ತೆಗಳನ್ನು ಲೋಕೋಪಯೋಗಿ ಇಲಾಖಾ ರಸ್ತೆಗಳನ್ನಾಗಿ ತೆಗೆದುಕೊಳ್ಳುವ ಸಲಹೆ ಸರ್ಕಾರದವರಲ್ಲಿದೆಯೇ ?

ಶ್ರೀ ಹೆಚ್. ಡಿ ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).--10 ರಸ್ತೆಗಳನ್ನು ಲೋಕೋಪಯೋಗಿ ರಸ್ತೆಗಳನ್ನಾಗಿ ಪರಿವರ್ತಿಸಲಾಗಿದೆ. ಪ್ರತಿ ತಾಲ್ಲೂಕಿನಲ್ಲಿಯೂ ಲೋಕೋಪಯೋಗಿ ಇಲಾಖೆಯ ವಶದಲ್ಲಿಲ್ಲದ ಕೆಲವು ಮುಖ್ಯನಾದ ರಸ್ತೆಗಳನ್ನು ಲೋಕೋಪಯೋಗಿ ಇಲಾಖೆಯ ರಸ್ತೆಗಳನ್ನಾಗಿ ಪರಿವರ್ತಿಸುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ. ಈ ಪ್ರಸ್ತಾಪನೆಯನ್ನು ಅಂಗೀಕರಿಸುವ ಸಂದರ್ಭದಲ್ಲಿ ಪ್ರಶ್ನೆಯಲ್ಲಿ ಕಾಣಿಸಿದ ರಸ್ತೆಗಳನ್ನು ಲೋಕೋಪಯೋಗಿ ಇಲಾಖೆಗೆ ತೆಗೆದುಕೊಳ್ಳುವುದನ್ನು ಪರಿಶೀಲಿಸಲಾಗುವುದು.

**ರಾಮದುರ್ಗ ತಾಲ್ಲೂಕಿನ ಕಟಿಕೋಳ ಗ್ರಾಮಕ್ಕೆ ಏತ ನೀರಾವರಿ ಯೋಜನೆ**

283(821) ಶ್ರೀ ಎಫ್. ಎ. ಕೊಪ್ಪದ್ (ರಾಮದುರ್ಗ) ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಮದುರ್ಗ ತಾಲ್ಲೂಕಿನ ಕಟಿಕೋಳ ಗ್ರಾಮಕ್ಕೆ ಯಾತ ನೀರಾವರಿ ಯೋಜನೆಯ ಬಗ್ಗೆ ಅಂದಾಜು ತಯಾರಿಸಿದು ನಿಜವೇ ;

ಆ) ಹಾಗಿದ್ದಲ್ಲಿ ಅದರ ಅಂದಾಜು ಮಂಜೂರಾಗಿದೆಯೇ ;

ಇ) ಹಾಗಿದ್ದಲ್ಲಿ ಸರ್ಕಾರದವರು ಪರ್ಯಾಯ ಯೋಜನೆಯನ್ನೇನಾದರೂ ಪರಿಶೀಲಿಸುತ್ತಿರುವರೇ ?

ಶ್ರೀ ಹೆಚ್. ಡಿ ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).--

ಅ) ಪ್ರಾರಂಭಿಕ ವರದಿ ಸಿದ್ಧವಾಗಿದೆ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.